

ஜூக்கிய அமெரிக்க தூதரகம்
கொழும்பு
ஊடக அறிக்கை
பொது அலுவல்கள் பிரிவு
தொ.பே.: +94 (1) 249-8100 • பெக்ஸ்: +94 (1) 244-9070
ஈமெயில்: VanHornNT@state.gov • <http://lk.usembassy.gov>

ஊடக அறிக்கை இலக்கம்: 20190227

அமெரிக்க தூதரகத்தினால் மாத்தறையில் அமெரிக்க கோர்னர் திறப்பு

பெப்ரவரி 27, மாத்தறை: மாத்தறை, இல. 149, ஹக்மன் வீதி எனும் விலாசத்தில் அமைந்துள்ள மாத்தறை வர்த்தக மற்றும் கைத்தொழில் சம்மேளனத்தில் புதிய அமெரிக்க கோனர் (American Corner) ஒன்றை இலங்கைக்கான அமெரிக்கத் தூதுவர் அலெய்னா பி. டெப்லிட்ஸாம் நிதி அமைச்சர் மங்கள சமரவீரவும் பெப்ரவரி 26 ஆம் திகதி திறந்து வைத்தனர்.

மாத்தறை அமெரிக்க கோனர் தொழில்முனைவை ஊக்குவிப்பதுடன், யதார்த்த கோட்பாட்டில் இருந்து புத்தாக்க சிந்தனைகளை கண்டறியவும் உருவாக்குவதற்கும் இலங்கையின் பிரகாசமான இளம் திறமையாளர்களுக்கு வாய்ப்பையும் வளங்களையும் வழங்குகிறது. தொழில்முனைவு, ஆங்கிலத் திறன்கள் மற்றும் குறியாக்கம் போன்ற தலைப்புகள் பற்றிய கற்கைநெறிகளையும் அதேபோல், அமெரிக்கா பற்றிய தகவல்களையும் வழங்கி கண்டி, யாழ்ப்பாணம் மற்றும் கொழும்பிலுள்ள அதேபோன்ற நிலையங்களுடன் இந்த அமெரிக்க கோனரும் இணைகிறது. அமெரிக்க கோனர்களில் அனைத்து நிகழ்ச்சித்திட்டங்களும் கற்கைநெறிகளும் இலவசம் என்பதுடன், கோனர்களின் இளைஞர் மன்றங்களிலான (Youth Forum) அங்கத்துவமும் இலவசமாகும். மாத்தறை அமெரிக்க கோனரானது செவ்வாய்க்கிழமை முதல் ஞாயிற்றுக்கிழமை வரை காலை 9:00 மணிமுதல் மாலை 5:30 மணிவரை திறந்திருக்கும்.

மாத்தறை அமெரிக்க கோனரை “ஒரு புத்தாக்க சிந்தனை காப்பகம்” என்று வர்ணித்த தூதுவர் டெப்லிட்ஸ், எமது 3D பிரின்ட்டருடன் மூலமுன்மாதிரியோன்றை உருவாக்குவதற்கும் முதலீட்டாளர்களுக்கு அதை சந்தைப்படுத்தக் கூடிய வகையில் வர்த்தக ஆங்கிலத்தை கற்பதற்கும் மற்றும் தங்களது வர்த்தகச் சின்னம் மற்றும் வர்த்தகங்களை கட்டியெழுப்ப எப்படி குறியீடு செய்தல் மற்றும் எவ்வாறு சமூக ஊடகங்களை பயன்படுத்தல் என்பதை கண்டறியவும் தென் மாகாணம் முழுவதிலுமள்ள இளைஞர்களுக்கு இந்த நிலையம் ஒரு வாய்ப்பாக அமையும்,” என்றும் கூடிக்காட்டினார்.

தென் மாகாண இளைஞர்களுக்கு அமெரிக்க கலாசாரம் பற்றிய கூடுதல் தொடர்புகளை ஏற்படுத்துவதற்கான நீண்டகால கனவோன்றை இந்த மாத்தறை அமெரிக்க கோனர் பூர்த்தி செய்வதுடன், சர்வதேச நடவடிக்கைகளுக்கான மையமொன்றாக மாத்தறையின் அந்தஸ்தை தாங்கி நிற்பதாகவும் அமைச்சர் சமரவீர தமது உரையில் குறிப்பிட்டார்.

மாத்தறை அமெரிக்க கோனரை ஸ்தாபிப்பதில் மாத்தறை வர்த்தக மற்றும் கைத்தொழில் சம்மேளனம் நல்கிய பங்காண்மைக்காக அமைச்சர் சமரவீர மற்றும் தூதுவர் டெப்லிட்ஸ் இருவரும் நன்றிகளை வெளியிட்டனர்.

படவிளக்கம்:

மாத்தறை வர்த்தக மற்றும் கைத்தொழில் சம்மேளனத்தின் பங்காண்மையுடன் மாத்தறை அமெரிக்க கோனரை இலங்கைக்கான அமெரிக்கத் தூதுவர் அலெய்னா பி. டெப்லிட்ஸாம் நிதி அமைச்சர் மங்கள சமரவீரவும் திறந்து வைத்தனர்.